

Satyavrataproktam Shivalilavarnanam

——
ಸತ್ಯವ್ರತಪ್ರೋಕ್ತಂ ಶಿವಲೀಲಾವರ್ಣನಂ

——
Document Information



Text title : Satyavrataproktam Shivalilavarnanam

File name : satyavrataproktaMshivalIlAvarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 39
| 172-195 ||

Latest update : January 30, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



ಸತ್ಯವ್ರತಪ್ರೋಕ್ತಂ ಶಿವಲೀಲಾವರ್ಣನಂ



- ಸತ್ಯವ್ರತಶುಕವಾಣೀಸಂವಾದೇ -

ಸತ್ಯವ್ರತಃ -


ಶೃಣು ಸತ್ಯಮಿದಂ ವಾಕ್ಯಂ ಸಾವಧಾನಂ ವರಾನನೇ .
ದೇವದೇವಸ್ಯ ಮಹಿಮಾ ಮನೋವಾಗ್ವಿಷಯೋಽಪಿ ನ .. 172..
ಶಂಕರಃ ಕರುಣಾಸಿಂಧುರ್ಯತ್ ಕಾರ್ಯ ಕರ್ತುಮಿಚ್ಛತಿ .
ತತ್ರ ನಾಯಾಸಲೇಶೋಽಪಿ ಮಹಾದೇವಸ್ಯ ಶೂಲಿನಃ .. 173..
ತದಿಚ್ಛಯಾ ಪರಂ ಕಾರ್ಯಂ ಭವತ್ಯೇವ ಸಹಸ್ರಧಾ .
ಇಚ್ಛಾಮಾತ್ರೇಣ ಸಿದ್ಧಾರ್ಥಸ್ತತ ಏವ ಶಿವಃ ಪ್ರಭುಃ .. 174..
ಅನ್ಯೇನ ಕಲ್ಪಪರ್ಯಂತಂ ಕೃತೇ ಯತ್ನೇಽಪಿ ಸರ್ವಥಾ .
ಕಾರ್ಯಲೇಶೋಽಪಿ ಸಹಸಾ ನ ಸುರೇಣ ಪ್ರಜಾಯತೇ .. 175..
ಅಭಂಕಷಾದಿನಿರ್ಮಾಣಂ ಕ್ಷಣೇನೈವ ಮಹಾತ್ಮನಾ .
ಸ್ವೇಚ್ಛಾಲೇಶೇನ ತೇನೈವ ಗೌರೀಕಾಂತೇನ ಲೀಲಯಾ .. 176..
ಘೃತಸಾಗರನಿರ್ಮಾಣಂ ಶಂಕರೇಣೇಚ್ಛ್ಯಾ ಕೃತಂ .
ಇಕ್ಷುಸಾಗರನಿರ್ಮಾಣಂ ಶಂಕರೇಣ ಕೃತಂ ಖಲು .. 177..
ಅನ್ಯೇಷಾಂ ಸಾಗರಾಣಾಂ ಚ ನಿರ್ಮಾಣಂ ಲೀಲಯಾ ಕೃತಂ .
ಭೂನಿರ್ಮಾಣಂ ಚ ತೇನೈವ ಲೀಲಯಾ ಖಲು ತತ್ ಕೃತಂ .. 178..
ಭೂಧಾರಣಾರ್ಥಾಃ ಶೈಲಾಶ್ಚ ನಿರ್ಮಿತಾಸ್ತೇನ ಲೀಲಯಾ .
ಭೂಮಂಚಕಸ್ತಂಭರೂಪಾಸ್ತೇ ಶೈಲಾಃ ಸಪ್ತ ಸುಂದರಿ .. 179..
ಪಾತಾಲರೂಪೋ ಲೋಕೋಽಪಿ ಸೃಷ್ಟಸ್ತೇನ ಸ್ವಲೀಲಯಾ .
ಲೋಕಃ ಕರಂಡಕಾಕಾರಃ ಕಾಕೋದರವರಾಶ್ರಯಃ .. 180..
ತಸ್ಮಿನ್ ಲೋಕೇ ಶಿವಸ್ಥಾನಮೇಕಮಸ್ತಿ ವರಾನನೇ .
ತಲ್ಲಿಂಗಂ ಕಾಂಚನಾಕಾರಂ ಶೇಷಭೂಷಣನಾಮಕಂ .. 181..
ತತ್ರಾಪಿ ನಿರ್ಮಿತಂ ರಮ್ಯಂ ಮಂದಿರಂ ರತ್ನಸುಂದರಂ .
ರತ್ನಪ್ರಾಸಾದಶೃಂಗಾಗ್ರಕೋಟೀಕೋಟಿವಿರಾಜಿತಂ .. 182..
ತಸ್ಯ ಶೃಂಗಸ್ಯ ರತ್ನಾನಿ ವಿವಿಧಾನ್ಯಪಿ ಕೋಟಿಶಃ .
ತತ್ಪ್ರಭಾಭಿಃ ಸ ಲೋಕೋಽಪಿ ಭಾಸುರಃ ಸರ್ವಥಾ ಖಲು .. 183..

ತತ್ರ ಶೇಷಾದಯೋ ನಾಗಾಃ ಪೂಜಯಂತಿ ಮಹೇಶ್ವರಂ .
 ತದುದ್ಯಾನವನೋತ್ಪನ್ನಪ್ರಸೂನಸ್ರಗ್ಧಿರಾದರಾತ್ .. 184..
 ಅಖಂಡಬಿಲ್ವಪತ್ರಾಣಿ ಸುವರ್ಣಕಮಲಾನ್ಯಪಿ .
 ತತ್ರಾಮಿತಾನಿ ತೈಃ ಪೂಜಾಂ ಕುವಂತಿ ಮುನಿಪುಂಗವಾಃ .. 185..
 ತತ್ರ ಶೇಷೋಽಪಿ ರತ್ನಾಘೈರಪಾರೈರ್ಗಿರಿಜಾಪತಿಂ .
 ಪೂಜಯನ್ನನಿಶಂ ಶಂಭುಂ ಬಿಲ್ವೈಶ್ಚ ಕನಕಾಂಬುಜೈಃ .. 186..
 ತತ್ತ್ವ ಕೇತಕಪುಷ್ಪೈಶ್ಚ ಮಂದಾರೈರತಿಶೋಭನೈಃ .
 ಸುವರ್ಣಚಂಪಕಾಕಾರಪ್ರಸೂನೈಃ ಪೂಜಯಂತಿ ತಂ .. 187..
 ನಾಗಕನ್ಯಾಸಹಸ್ರಾಣಿ ಪೂಜಯಿತ್ವಾ ಮಹೇಶ್ವರಂ .
 ನೃತ್ಯಂ ಕುವಂತಿ ಯತ್ನೇನ ತಸ್ಮಿನ್ ಶಂಕರಮಂದಿರೇ .. 188..
 ಸಕುಟುಂಬಃ ಫಣಿಪತಿಃ ಸಪುತ್ರೋಽಪಿ ಮಹೇಶ್ವರಂ .
 ಪೂಜಯಿತ್ವಾ ಪ್ರಸೂನಾದ್ಯೈಃ ಕಾಲಂ ನಯತಿ ಸಾದರಂ .. 189..
 ಕೋಟಿಶಸ್ತತ್ಕುಟುಂಬಾನಿ ತತ್ಪತ್ರಾ ಅಪಿ ಕೋಟಿಶಃ .
 ಪೂಜಯಂತಿ ಮಹಾದೇವಮತಿಯತ್ನೇನ ಸಂತತಂ .. 190..
 ತೇಷಾಂ ಶಿವಾರ್ಚನಂ ಕಾಯಂ ನಾಸ್ತಿ ಕಾರ್ಯಾಂತರಂ ತಥಾ .
 ವಿದ್ಯಮಾನಾನಿ ಕಾರ್ಯಾಣಿ ಸಂತ್ಯಕ್ತಾನ್ಯೇವ ಸರ್ವದಾ .. 191..
 ಶಿವಪೂಜನಮಸ್ಮಾಕಂ ಪರಮಂ ಕಾರ್ಯಮಿತ್ಯಪಿ .
 ತಿಷ್ಠಂತಿ ನಾಗಲೋಕಸ್ಥಾಃ ಸರ್ವೇ ಕಾಕೋದರಾ ಅಪಿ .. 192..
 ಶಿವಪೂಜಾವಿನಿರ್ಮುಕ್ತಃ ಕೋಽಪಿ ಕಾಕೋದರೋಽಪಿ ನ .
 ಅನ್ಯೇಷಾಂ ತತ್ರ ಕಾ ವಾರ್ತಾ ತೇಷಾಂ ಕಾರ್ಯಂ ಶಿವಾರ್ಚನಂ .. 193..
 ತೇಷಾಂ ತಥಾವಿಧಾ ಭಕ್ತಿಃ ಶಿವೇನೋತ್ಪಾದಿತಾ ತತಃ .
 ತಥೈವ ತೇಽಪಿ ಕುವಂತಿ ಲೀಲಯಾ ಶಿವಪೂಜನಂ .. 194..
 ಲೀಲಾಮಾತ್ರಕೃತಾಮಿತಾಖಿಲಜಗಜ್ಜಾಲಾಯ ತಸ್ಮೈ ನಮಃ
 ತಸ್ಮೈ ಕಾರಣಕಾರಣಾಯ ಕರುಣಾಪೂರ್ಣಾರ್ಣವಾಯಾಸಕೃತ್ .
 ತಸ್ಮೈ ಸೃಷ್ಟಿಲಯಸ್ಥಿತಿಕ್ಷಯಪರವ್ಯಾಪಾರಲೀಲಾರಸ-
 ವ್ಯಾಪ್ತಾಯಾಪಿ ನಮೋ ನಮಃ ಪುನರಿದಂ ಸಾಂಬಾಯ ತಸ್ಮೈ ನಮಃ .. 195..
 .. ಇತಿ ಶಿವರಹಸ್ಯಾಂತರ್ಗತೇ ಸತ್ಯವ್ರತಪ್ರೋಕ್ತಂ ಶಿವಲೀಲಾವರ್ಣನಂ ಸಂಪೂರ್ಣಂ
 ..
 -.. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 39. 172-
 195 ..


ಸತ್ಯವ್ರತಪ್ರೋಕ್ತಂ ಶಿವಲೀಲಾವರ್ಣನಂ

- .. shrIshivarahasyam . harAkhyah tRRitIyAMshaH . uttarArdham . adhyAyaH 39. 172-195 ..

Proofread by Ruma Dewan

——
Satyavrataproktam Shivalilavarnanam

pdf was typeset on February 1, 2024

——
Please send corrections to sanskrit@cheerful.com

